



MALTA

QORTI CIVILI

PRIM' AWLA

ONOR. IMHALLEF

ANTHONY ELLUL

Seduta tat-28 ta' Lulju, 2014

Citazzjoni Numru. 1253/2007

Edmund J. Grech u martu Mary Stella Grech

Vs

Carmel sive Charles Micallef u Anita Micallef

Permezz ta' rikors guramentat prezentat fit-30 ta' Novembru 2007, l-atturi ppremettew:

Kopja Informali ta' Sentenza

1. Fis-sena 1987 il-partijiet dahlu fi ftehim bl-iskop li jibnu, jattrezzaw u jkollhom proprjeta ta' lancja.
2. Il-partijiet qablu li johorgu sehem indaqs tal-ispejjez relatati ma' xoghol ta' manutenzjoni u li parti sostanzjali tagħhom thallset mill-attur. Il-konvenut kien inkariga ruhu li jiehu hsieb il-manutenzjoni, bl-ispejjez jinqasmu nofs bin-nofs.
3. L-atturi taw ir-ricevuti tal-ispejjez li għamlu lill-konvenut.
4. L-atturi kellhom spejjez ohra li ma nkludewx fl-ircevuti kif ukoll fattura li tikkonsisti fi tnaqqis tad-drittijiet dovuti lill-attur minn terzi bi tpacija ta' servizzi u merkanċija mogħtija mit-terzi ghall-progett tal-partijiet. Spejjez li sar bi qbil tal-kontendenti.
5. Ghalkemm il-partijiet iltaqghu kemm-il darba sabiex jagħmlu l-konteggi u ppreparaw kontijiet separati, ma qbalux biex setghu jiffinalizzaw il-konteggi. Il-konvenut naqas milli jaġhti d-dokumenti in sostenn tal-kontijiet tieghu.
6. Mill-konteggi għandu jirrizulta li l-konvenuti huma debituri tal-atturi.
7. L-atturi ma jridux jibqghu kopoprjetarji tal-lancja.

Għalhekk talbu lill-qorti sabiex:

1. Tahtar perit komputista u jew kwalsiasi espert iehor sabex jillikwida skond il-ligi l-konteggi bejn il-partijiet u d-differenza ta' hlasijiet magħmula mill-partijiet, u dan wara li jipproducu l-ircevuti fil-pussess tagħhom.
2. Tillikwida s-somma dovuta lill-atturi flimkien mal-imghax skond il-ligi.
3. Tikkundanna lill-konvenuti jħallsu tali ammont.
4. Tordna l-qasma tad-dghajsa billi jsir il-bejgh b'licitazzjoni u r-rikavat mill-bejgh jinqasam f'ismha ugħwali bejn il-kontendenti.

Il-konvenuti wiegħbu (fol. 159):

1. Hu minnu li l-lancia giet attrezzata bejniethom mhux għal skopijiet ta' kummerc imma delizzju, apparti li flimkien kellhom garaxx f'Neighbourhood 2, San Gwann li nbiegh u li r-rikavat tieghu inzamm mill-attur bi ftehim mal-partijiet sabiex jinqata' mid-debitu li kien jezisti sa Marzu 2003.
2. Huma proprjetarji ndaqs tal-lancia u mhux veru li hafna u parti sostanzjali tal-ispiza nharget mill-atturi. Il-konvenuti għamlu x-xogħol tal-bini u xogħol iehor ta' manutenzjoni u hallsu minn buthom ghall-istess kif jirrizulta mill-accounts.
3. Il-konvenut hallas iktar is-somma ta' €2,416 kif certifikat mill-awditar Evan Mohnani. Għalhekk l-atturi huma debituri tal-konvenuti fis-somma ta' €1,180.
4. Il-konvenuti m'humiex debituri tal-atturi izda huma l-atturi debituri tal-konvenuti, oltre li ghad fadal x-jithallas Lonzu Garage f'Burmarrad, fis-somma ta' €582.34 fis-sena ghall-ahhar sitt snin.
5. Dan huwa dejn civili bejn il-partijiet u għalhekk ebda imghax mhu dovut u m'ghandhom qatt jigu kkonteggjati.

Kopja Informali ta' Sentenza

6. Ma jsibux oggezzjoni li d-dghajsa tinbiegh b'licitazzjoni u r-rikavat jinqasam f'ishma uguali wara li jitnaqqas id-dejn dovut mill-atturi lill-konvenut.

Il-konvenuti pproponew rikonvenzjoni (fol. 161) fejn talbu:

1. Tiddikjara li l-lancja hi proprjeta tal-kontendenti f'ishma ndaqs bejniethom.
2. Tiddikjara li l-konvenuti hargu s-somma ta' €2,416 iktar mill-atturi jew somma ohra verjuri, salv hlas ghall-igaraxxjar f'Lonzu Garage.
3. Tikkundanna lill-atturi jhallsu s-somma ta' €1,180, salv ghall-hlas ta' iggaraxxjar f'Lonzu Garage.

L-atturi wiegbu (fol. 946):

1. Il-hlasijiet m'humiex dovuti.
2. L-atturi m'humiex responsabqli ghal garaging fees ghaliex it-tqegħid tad-dghajsa f'Lonzu Garage sar b'mod arbitrarju mill-konvenuti mingħajr il-permess tal-atturi. Spejjeż li setghu gew evitati.
3. It-tieni u tielet talba huma nfondati fil-fatt u fid-dritt u għandhom jigu michuda.
4. L-ewwel talba m'hijiex kontestata ghalkemm saret inutilment ghaliex m'huwiex kontestata li hi kopoprjeta tal-kontendenti. Talba li hi superfluwa.

Il-kwistjoni hi dwar lancja li hi proprjeta tal-kontendenti.

Min-naha tal-atturi qegħdin jitkolu li:-

- i. Isiru konteggi bejn il-partijiet dwar il-flus li kull parti harget. L-atturi jippretendu li huma kredituri tal-konvenuti.
- ii. Isir il-bejgh b'licitazzjoni tad-dghajsa.

B'rkonvenzioni l-konvenuti qegħdin jitkolu li:-

- i. Dikjarazzjoni li l-konvenuti hargu s-somma ta' €2,416 iktar mill-atturi jew somma ohra, u li jirreferu ghall-ispejjeż ta' manutenzjoni u għal-lancja.
- ii. Tikkundanna lill-atturi jhallsuhom is-somma ta' €1,180.

Il-qorti semghet il-provi u rat l-atti li jinkludu noti ta' sottomissjonijiet.

Kopja Informali ta' Sentenza

L-atti huma voluminuzi fuq kwistjoni li fir-realta' setghet tigi rizolta b'mod pacifiku u bi ftit rieda tajba. L-atti jagħtu xenarju ta' pika kbira bejn il-kontendenti.

Waqt is-seduta tat-12 ta' Marzu 2010 il-qorti kienet inkarigat lil John Bonnici bhala espert komputist (fol. 99) li pprezenta r-rapport fl-1 ta' Marzu 2011 (fol. 112) u kkonkluda li l-qorti għandha tilqa' t-talba tal-attur fis-somma ta' **€968.56**. Skond il-konteggi li għamel il-perit gudizzjarju (fol. 136):

L-attur Edmund Grech haregLm9,032.22

Il-konvenut Carmel Micallef hareg Lm5,001.58

Total: **Lm14,033.80**

B'hekk kull parti kellha toħrog Lm7,016.90

Carmel Micallef hareg inqas minn

Edmund Grech Lm2,015.32

Hlas akkont li sar minn Carmel Micallef Lm1,600

Ammont li għandu jħallas C. Micallef Lm415.90 (€968.56).

Il-kalkoli tal-espert gudizzjarju m'humiex bazati fuq ricevuti hlief għal dawk li pprezenta l-attur a fol. 66, 70 u 73, ghaliex f'dak l-istadju hadd ma kien ipprezenta ricevuti. Fil-fatt meta gie pprezentat ir-rapport il-konvenuti kienu għadhom kontumaci.

Flimkien mar-rikors guramentat ir-rirkorrent ipprezenta rapport ta' Evan Mohnani li jkopri l-perjodu mis-16 ta' Dicembru 1987 sal-4 ta' Marzu 2003, u fejn ikonkluda li l-attur hareg **Lm8,371** (€19,499) filwaqt li l-konvenut hareg **Lm5,148** (€11,991.61). Mohnani kien gie nkariġat mill-konvenuti. Skond il-kalkoli tieghu hemm differenza ta' **Lm3,223** (€7,507.57) bejn il-hrug tal-attur u tal-konvenut. Għalhekk Charles Micallef kellu jħallas lil Edmund Grech is-somma ta' Lm1,612 (3,754.95), li minnhom ighid li thallset Lm1,600 (€3,727) bil-bejgh ta' garaxx fl-1993¹ u għalhekk kien fadal bilanc ta' **Lm12 (€27.95)** [fol. 41]. Ir-reazzjoni tal-attur għal din l-ittra saret permezz ta' ittra datata 23 ta' Mejju 2003 (fol. 43) fejn fost'affarrijiet ohra qal li qatt ma kien iltaqa' ma' Mohnani.

¹ Fatt mhux kontestat.

F'affidavit li pprezent fid-29 ta' Awissu 2011 il-konvenut spjega l-oggezzjonijiet li għandu għal dak li rrelata il-perit komputista (fol. 171 et seq), u dan jirrigwarda:

1. ***Additional payments of engines għal Lm132 fit-30 ta' Marzu 1991.*** Ma jirrizultax li l-attur ipprezenta ricevuti. Kif qal il-konvenut din is-somma m'hijiex inkluza fir-records tal-attur tal-2003 (ara Dok. A2 a fol. 184-199) u lanqas fid-dokument K li pprezenta l-attur u li ddeskrivieh bhala *Draft account fuq sistema kalamazoo* (fol. 6). Kien fl-interess tal-attur li jzomm ricevuta tal-hlas li jallega li għamel. Ghalkemm għamel riferenza ghall-kont a fol. 71 (ara affidavit ulterjuri a fol. 957 et seq) li hu għas-somma ta' Lm4,132, ipprezenta biss ricevuta datata 8 ta' Jannar 1991 għal Lm4,000 (fol. 70). Ghalkemm fir-rikors guramentat l-atturi ppremettew li l-irċevuti kienu nghataw lill-konvenuti, jekk hu hekk kien fl-interess tagħhom li jzommu kopja.
2. ***Set-off part junker costs fl-ammont ta' Lm400 fit-3 ta' Lulju 1997.*** F'dan ir-rigward l-attur ipprezenta dokument P a fol. 73 datat 3 ta' Lulju 1997. Fid-dokument A2 din ic-cifra ma tissemmiex. L-attur ma tax spiegazzjoni dwar dan 'il fatt. Fir-realta' ma jidhrix li dawn kienu spejjeż li l-attur effettivament hareg mill-but. Il-qorti hi tal-fehma li l-oggezzjoni tal-konvenut hi gustifikata meta tqies li l-attur ma ta l-ebda raguni għalfejn din l-item ma nkludihx fl-accounts tas-sena 2003. L-attur ipprova jiggustifika din l-entry meta f'affidavit ulterjuri qal: "*Fi Frar 2003 Micallef kien accetta li dan l-ammont jidhol bhala parti milli kellha nagħtu lil John Farrugia magħruf bhala I-Junker*" (fol. 966). Jekk kien hekk suppost hemm entry fl-accounts li l-attur ta lill-konvenut bl-ittra tad-9 ta' April 2003 (Dok. A1 fol. 183), li pero' m'hemmx. Inoltre, l-affidavit ta' Anthony Caruana (fol. 951) ma jghinx lill-attur in kwantu ma jirrizultax li għamel xi xogħol fuq id-dghajsa.
3. ***Bejgh tal-magna Kity għas-somma ta' Lm425.*** Oggezzjoni li l-qorti tqies li m'hijiex gustifikata meta tikkunsidra li giet inkluza fil-konteggi ta' Mohnani, li wara kollox gie nkariġat mill-konvenut (ara kontro-ezami ta' Mohnani fis-seduta tal-4 ta' Novembru 2011 [fol. 933]) u li kien biss fil-kors tal-proceduri li qajjem dan l-ilment.
4. ***Mastenbroek fl-ammont ta' Lm197.97 u mhux Lm277.96.*** Kif qal tajjeb il-konvenut, f'ittra datata 18 ta' Gunju 2003 l-attur ikkonferma li l-ammont dovut kien ta' Lm197.97 (ara fol. 51).
5. ***Xiri ta' oggetti fl-ammont ta' Lm31.10.*** Il-konvenut jilmenta li l-attur ma tax ricevuti u għalhekk talab li jitneħħew mill-konteggi. Pero dawn iddahħlu fill-konteggi ta' Mohnani (Dok. A2) u għalhekk m'ghandux ikun li issa li nqala' d-dizgwid il-konvenuti joggezzjonaw għalihom. L-istess jingħad fir-rigward tal-ispiza ta' Lm7.75 għal fibreglass, resin u hardner.
6. ***Rausi Insurance fl-ammont ta' Lm53.50.*** Fil-konteggi tal-perit komputista saret entry fl-1 ta' Gunju 2002 u ohra fl-1 ta' Dicembru 2002. Jidher li l-insurance kienet ta' Lm107 fis-sena. L-attur ipprezenta ittra datata 1 ta' Gunju 2002 għas-somma ta' Lm53.50 li bagħat lill-konvenut (Dok. A a fol. 36) fejn jingħad: "*Herewith is cheque for Lm53.50 (1/2 of Lm107) for the*

Rausi boat insurance payment. Please check the values for insurance purposes, of the equipment, boat, etc". F'ittra datata 15 ta' Lulju 2003 l-attur ikkonferma li l-insurance kien jirceviha l-konvenut (Dok. H a fol. 53). Il-konvenut ipprezenta ricevuta tal-hlas ta' Lm107 fit-3 ta' Gunju 2002 lil Rausi Insurance Agency Limited (fol. 583). L-attur ma tax spjegazzjoni ta' kif tnizzlet entry ohra ta' Lm53.50 f'Dicembru 2002. Ghalhekk tqies li l-oggezzjoni bhala gustifikata.

7. **Somma ta' Lm25.92 Poly floor Grey carpet.** Il-konvenut qal li hemm double entry fit-18 ta' Gunju 1994 u 17 ta' Gunju 2005. Ghalkemm hu veru li c-cifra hi identika, mill-konteggi ta' Mohnani hu evidenti li kien hemm zewg ricevuti u t-tnejn gew inkluzi fil-konteggi tieghu. Wahda datata 18 ta' Gunju 1994 li l-konvenut ipprezenta (fol. 370) u ohra li Mohnani ta n-numru 766 li l-konvenut ma pprezentax. Din l-oggezzjoni mhux ser tigi accettata.

Mejus dak li nghad hawn fuq il-qorti taddotta l-konteggi li ghamel Evan Mohnani fir-rigward tal-ispejjez li ghamlu l-atturi, u cjoe' fis-somma ta' **Lm8,371 (€19,499.18)**.

Mill-konteggi li ghamel l-attur hu evidenti li qieghed jippretendi hlas ta' imghax fuq l-ispejjez li ghamel. Il-qorti ma taqbilx meta tqies li:-

- i. Saret hafna enfazi fuq 'il fatt li dan kien negozju. M'hemmx dubju li d-dghajsa giet registrata ghas-sajd. Jidher ukoll li kien hemm xi ftit tad-drabi meta nbiegh xi hut. Jidher ukoll li kien hemm registrazzjoni mad-Dipartiment tal-VAT (ara prospett li pprezenta l-attur, fol. 35 fejn fl-ahhar parti jissemew VAT Returns). Biex isahhah l-argument tieghu l-attur ipprezenta wkoll ittra li ntbaghatet mill-konvenut mit-Taqsima ta' l-Affarijiet Veterinarji u tas-Sajd, datata 29 ta' Settembru 2007 (fol. 1001, fejn jinghad li jekk ghas-sena 2007 ma kienx ser jigi registrata il-valur ta' qbid ta' hut ghal minimu ta' Lm750, ".... *il-bastiment tieghek ser jitlef ir-registrazzjoni f'din il-kategorija kummercjali u ghaldaqstant ser jitpogga fil-kategorija rikreazzjonali (MFC)*". Il-qorti temmen li pjuttost minn intrapriza kummercjali dan kien kaz ta' tnejn min-nies li thajjru jkollhom dghajsa biex jipprattikaw id-delizzju taghhom, u rregistrawha bhala dghajsa kummercjali sabiex jekk ikun hemm cans li jiehdu beneficci, jehduhom. Fil-fatt irrizulta li anke ghal finijiet ta' assikurazzjoni, kienet assigurata bhala *pleasure craft* (ara dokumenti prezentati waqt is-seduta tat-2 ta' Mejju 2012). F'kull kaz minn imkien ma jirrizulta li kien hemm xi ftehim dwar meta kellu jsir il-hlas tal-ispejjez li jkun ghamel kull wiehed mill-koproprjetarji. Anzi bil-modus operandi tal-kontendenti jidher bic-car li ma kienx intiz li hekk kif issir spiza mill-attur jew konvenut, il-parti l-ohra thallas in-nofs tal-ispiza. Dan kien kaz ta' tnejn min-nies li għandhom interess komuni. Kien biss fis-sena 2003 li hargu l-ewwel set ta' konteggi li hejja l-attur.

Kopja Informali ta' Sentenza

- ii. Imghax m'ghandux jiddekorri qabel jigi ffinalizzat l-ezercizzju ta' konteggi, sabiex wiehed ikun jaf xi spejjez saru minn kull koproprjetarju. Wiehed ma jistax jinsa li dan kien kaz ta' shubija.

Ghal dak li jirrigwarda spejjez li saru mill-konvenuti, skond il-konteggi ta' Mohnani il-konvenuti hargu s-somma ta' Lm5,148 filwaqt li skond il-komputist mahtur mill-qorti hemm is-somma ta' Lm5,001.58 (bazat fuq it-tagħrif li ta l-attur). Il-konkluzjoni tal-perit tekniku hi bazata fuq konteggi li għamel l-attur. Għalhekk hemm diskepanza ta' **Lm146.42**. Hu evidenti li d-dizgwid hu minhabba spejjez li l-atturi jsostnu li ma nghanatx spjegazzjoni dwarhom (Ara Dok. T a fol. 780, imhejj mill-attur). Dawn kienu spejjez li qeqhdin isiru fi zmien li ma kienx hemm dizgwid bejn il-kontendenti u li dwarhom hemm ricevuta ta' hlas. Fir-rigward tax-xiri ta' fuel l-atturi jsostnu li hemm ricevuti li jirreferu ghax-xiri ta' Super Fuel meta d-dghajsa kienet tuza diesel. Il-qorti rat ir-ricevuti u hi tal-fehma li ma tistax tasal għal konkluzjoni li nxtara super fuel u mhux diesel. Lanqas ma rrizulta li l-konvenuti kellhom xi dghajsa ohra li kienet tuza dak it-tip ta' fuel. Għalhekk fuq bazi ta' probabilita' l-verżjoni tal-atturi għandha mis-sewwa. Fic-cirkostanzi l-qorti ser taccetta li l-ispejjez saru fl-interess tad-dghajsa meritu tal-kawza.

Għal dak li jirrigwarda l-ispejjez li saru mill-konvenut qiegħed jippretendi hlas ghall-perjodu **1 ta' Jannar 2014 sal-31 ta' Jannar 2011**. Ir-rikonvenzjoni li ppropona hi f'dan is-sens. Fil-fatt hu pprezenta l-konteggi li saru minn Mohnani għal dan il-perjodu minn fejn jirrizulta li l-ispejjez li jghid li għamel huma ta' €2,416 u li s-sehem dovut mill-atturi hu ta' €1,208. Il-konvenut ipprezenta r-ricevuti (fol. 602-655). Hu fatt li m'hemmx certezza dwar jekk l-ispejjez sarux kollha għad-dghajsa meritu tal-kawza, in kwantu kull m'hemm hi l-kelma tal-konvenut. Hekk per ezempju hemm ricevuti li nhargu ghax-xiri ta' affarijiet mingħand Anthony Cuschieri li jidher li għandu *general store*. Wara li l-qorti rat id-dokumenti kollha li pprezentaw il-konvenuti tqies li principalment dak li qiegħed jintalab jirrelata ghall-hlas ta' licenzji, assigurazzjoni u hlas lil Lonzu Garage. Il-qorti ma tarax ghalfnejn għandha tiskarta l-verżjoni tal-konvenuti. Hu veru li dawn il-konteggi jirreferu ghall-perjodu li fihom kien evidenti li diga' hemm dizgwid bejn il-kontendenti, pero' l-qorti tqies li l-ispejjez huma limitati ferm meta tqies il-perjodu li qeqhdin ikopru. Għal dak li jikkoncerna l-hlas lil Lonzu Garage, ghalkemm l-attur qal li qatt ma ntalab il-permess tieghu sabiex id-dghajsa tinzamm hemm, fil-fehma tal-qorti x'imkien kellha tinzamm. Il-qorti m'hijiex tal-fehma li kien fl-interess tal-partijiet li tinzamm fil-bahar, u lanqas ma jirrizulta li l-attur ippropona xi soluzzjoni. Dan apparti li kif xehed il-konvenut stess hu evidenti li qabel inqala' d-dizgwid kien hemm diga' drabi li l-kontendenti nqdew b'Lonzu Garage. Inoltre, jirrizulta li b'ittra datata 22 ta' April 2004 (Dok. O a fol. 694) il-konvenut kien għarrraf lill-attur li kien ingħata stima ta' Lm250 fis-sena biex id-dghajsa tinzamm hemmhekk ghalkem illum l-attur jallega li qatt ma rcieva ittra (ara affidavit ulterjuri). L-attur xehed li kieku kien jaf li d-dghajsa ser tittieħed għand Lonzu Garage kien ser joggezzjona "... *ghaliex jien kelli fejn inzommha – fil-garaxx mieghi f'Pembroke mingħajr ma jkollī ghalfnejn inħallas lil Lonzu*" (fol. 964). Il-qorti ma temminx li l-attur ma kienx jaf fejn qeqħda tinzamm id-dghajsa, u semmai kien fl-interess tieghu biex jipproponi lill-konvenut biex izommuha fil-garaxx tieghu biex jiffrankaw l-ispejjez. Dan apparti li f'ittra legali datata 23 ta' Novembru 2004 mibghuta lill-attur, gie nfurmat: "*We are*

Kopja Informali ta' Sentenza

instructed to inform you that the vessel will be taken out of the water on Thursday 25th November 2004. It will be taken and stored at Lonzu Garage.". Il-verzjoni tal-attur li ma kienx jaf x'ser isir mid-dghajsa m'hijiex verosimili, u baqa' passiv.

Ghal dawn il-motivi l-qorti taqta' u tiddeciedi l-kawza billi:-

- 1. Tiddikjara li l-ewwel talba hi llum ezawrita u dwar konteggi għandu japplika dak kollu li jingħad hawn fuq.**
- 2. Tiddikjara li l-ebda somma mhi dovuta lill-attur u għalhekk tichad it-tieni u tielet talba.**
- 3. Tilqa' r-raba' talba fis-sens li tordna l-bejgh bl-irkant tad-dghajsa PTF 840 Monte Carmelo.**
- 4. Tiddikjara li l-ewwel talba tar-rikovenzjoni saret inutilment għalad darba m'huxwiex kontestat li d-dghajsa MFB 840 Monte Carmelo hi proprjeta tal-kontendenti.**
- 5. Dwar it-tieni u tielet talba tar-rikovenzjoni, tilqa' l-istess u tikkundanna lill-atturi jħall-su lill-konvenuti s-somma ta' elf mijha u tmenin ewro (€1,180) bhala sehemhom minn spejjeż li saru mill-konvenuti.**

Spejjeż a karigu tal-atturi b'dan li l-konvenuti għandhom jagħmlu tajjeb għal 10% tal-ispejjeż tagħhom filwaqt li l-ispejjeż relatati mal-bejgh b'lilitazzjoni tad-dghajsa (inkluz l-ahhar talba tal-atturi) għandhom jinqasmu f'sehem ugħwali bejn il-kontendenti.

< Sentenza Finali >

-----TMIEM-----